

Sadea Kallacho Sot'tavisvo Aitar (06/10/2024)  
PORYAVORONNACHE PREXITAYECHO DIS: 'ROCHNNECHO KALL'  
SOMAROMBHTA

Vixoi: Vochat, Bhorvanxean Xrixti Vangdda, Xrixticho Samball Korat

**Gayonank Suchna:**

Proves	- Deva, Tum amcho orombh	A-11
Udgar		B-10, slok 4
D. T. V.	- Danam sobar	C-13
Krist-Prosad	- Horeb Porvotar ami	D-11
Xevott	- Khuxal zaun vetanv	F-14

**Misa adim toyari:** *Altara fuddem eke vatten sukhem zhadd, dusre vatten jivem zhadd lokache nodrek poddta toxem dovorchem. Zata zalear 'Season of Creation' symbol (Vatikan webysite-i voilem) toyar korun dovorchem.*

VACHPAM [Ut. 2:18-24; Heb. 2:9-11; Mk. 10:2-16 (vo 2-12)]

**SURVATECHIM UTRAM**

Mogachea bhavam-bhoinnimno, aiz Sadea Kallachea Sot'tavisvea Aitara. amchea Dhormprantant ami Poryavoronnache Prexityek Bhettoilolo Aitar somarombtanv. 'Rochnecho Kall' vo 'Season of Creation' Vixv bhor Setembrache poiler suru kello tachi aiz sompadnni zata. "Vochat, bhorvanxean xrixti vangdda, xrixticho samball korat", ho vixoi aichea niallak ami ghetla. Mon'xache axen ani naddbudhin ho sonvsar nisonttonache vatter pavoila dekhun amkam dukh-khont bhogta. Niraxi zaunche boldek bhorvanxean bhoron hea poriaavoronnik denneancho samball korunk amkam bhov gorjechem. Xrixti matachich dekh gheun, xrixticho ami samball korunk he Misache Bhettent amkam kurpa di mhonn magum-ia.

**PRACHITACHI RIT (vixoyache bhag gheun)**

**Bhorvanso**

Somia Jezu, bhorvanso amkam fottoinam kiteak Devacho mog amchea kallzamni Povitr Atmeachea denneam vorvim upott votla mhonn Romkarank boroun Sant Paulun ugddas kela. Ho bhorvanso disa-dispott'ttim xrixtichea ani rochnnechea denneam vorvim amkam dita to onnbhovunk ami chukleanv ani xrixtichem nisontton polleun niraxi zaleanv. Amkam bhogos. Somia kaklut kor.

**Xrixti vangdda**

Krista Jezu, Tunvem hi xrixti rochtanam ap-nirmannachi (self-generation) podvi xrixtik labhoilea-i. Ami zaite pavtti Tuje rochnnechi zotnai gheunchea vaurantli xrixtikuch bhair dovorlea ani amcheach bollacher patiyen hea vaurant harleanv. Amkam bhogos. Krista kaklut kor.

**Xrixticho samball**

Somia Jezu, survekuch thaun Tuje rochnnecho samball korunk Tunvem mon'xak nemla. Torui astanam ami fokot amchea faideak xrixticho vapor kela. Amkam bhogos. Somia kaklut kor.

Deva lagim he prachit ritint bhogsonnem maglea uprant udkacho shinvor amcher ghetanam ami gaion korum-ia Vhanv Vhanv , Jivea udka L-8

## **BHAVARTHEANCHEM MAGNNEM**

**Zobab:** Tuje rochnne vangdda amkam bhorvanxean bhor Bapa!

**1. Rochnnach nhoi, punn Atmeachim prothom' follam ghetlolim ami-i amcheam kuddiche suttkechi vatt polleun amchech bhitor pirngonn asanv**

Hea disamni Roma xarant Porixodechi Dusri Boska chalu asa / thoim amchea Povitr-Sobhechea vho ddilamni / rochnne so vem aslolo amcho atmik sombond purnntayen somzun gheunk / ani aplea hata-khal aslole porjek / Devachea Utracho chorov diun soglle rochnnechi suttka zoddun gheunk / Bapa lagim magum-ia.

**2. Akhi rochnna ballonteranchea vaittant aslole porim, azun pasun koxttouta mhonn ami zannonv**

Amchea rajki fuddareamni / bhov korun poria voronnachi ani udorgotichi zobabdari aslolea montreamni / ani tanchea khala vavurtolea khateamni / apleam dolleam mukhar dista te rochnnechem nisontton ani koxtt vollkhun gheunkani he rochnnek rakhunk ani samballunk toyar kelole kaide nomrutayen pallunk / Bapa lagim magum-ia.

**3. Rochnnek bhorvanso asa to ho: Devacheam bhurgeanchea mhoimevont svadhinponnant vantto gheunche pasot ti kusddeponnachea bandpasantli suttchi asa**

Ho rochnnecho bhorvanso sakar korunk / ami mon'xamni apli khotti axea ani somponasloli axea soddun diunk / ani Devache rochnnechea dennean dhadoxi ravunk / Bapachi kurpa amkam magum-ia.

**4. Devachea bhurgeanche prokasnnek akhi rochnna otrekun otrekta**

Rochnnecho samball korun zaite activists / toxem poria voronn mogi pot'tiddken vavurtat. / Tankam soglleank sogllea vaittantle nivar / ani rochnna samballchea zhuzant tankam zoitivont kor mhonn / toxench amchea Dhormprantik Poryavoronn Somiti hachea vangddeank / aplem munniarponn kalljidarponnan korun boll di mhonn Bapa lagim magum-ia.

**5. Kaim monxanchea motak lagun amchea Goy-ant unchambolai suru zalea amchea serkaran favo tim paulam marun xanti hadunk Devachi mozot tankam magum-ia.**

**6. Aiz misachi mandavoll kortat \_\_\_\_\_ tancher Devan axirvad ghalum. Ani tim Devache rochnecho samball korun niticho ani xanticho somaz ghoddun haddun ek famil koxi jieunk tankam Devacho adar magum-ia.**